



(හත්වැනි පාර්ලිමේන්තුව — පළමුවැනි සභාවාරය)

අංක 359.]

පාර්ලිමේන්තුවේ න්‍යාය පත්‍රය

2014 මැයි මස 08 වැනි බ්‍රහස්පතින්දා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

2598/'12

1.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) මේ වන විට රජයේ පාසල්වල ඉංග්‍රීසි භාෂා ගුරුවරුන්ගේ උනන්දුවක් කිබ්බේද;
- (ii) එසේ නම්, පවතින ඉංග්‍රීසි භාෂා ගුරු පුරප්පාඩු සංඛ්‍යාව කොපමණද;
- (iii) ඉංග්‍රීසි භාෂා ගුරු හිඟය මහ හැරවීමට මේ වන විට ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) (i) උසස් මට්ටමේ ඉංග්‍රීසි භාෂා ගුරු පුහුණුවක් ලබාදීමට මේ වන විට ක්‍රියාවට නංවා ඇති විධිවිධාන කවරේද;
- (ii) එම විධිවිධානයන් ඉහත සඳහන් ආකාරයේ ඉංග්‍රීසි භාෂා පුහුණුවක් ලබාදීමට ප්‍රමාණවත් වී තිබේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3149/'12

2.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

- (අ) (i) 2010, 2011 සහ 2012 වර්ෂවල රජය විසින් ලබාගත් ණය මුදල් හා ඒවායේ ආපසු ගෙවීමේ කාල සීමාවන් වාර්ෂික පදනමින් කවරේද;
- (ii) ආදායම් උත්පාදනය කර ණය ආපසු ගෙවන ආකාරය ඇතුළුව මුදල් ප්‍රවාහ ප්‍රකාශ කවරේද;
- (iii) පැරණි ණය ගෙවීම සඳහා රජය තව තවත් ණය ගැනීම සිදු කරන්නේද;
- (iv) ඉහත (i) හි දක්වා ඇති කාල සීමාවන්හිදී ලබා ගෙන ඇති ණය සඳහා පිරිවැය ඉක්මවා ලැබූ ආදායමේ වර්ධනය කොපමණද;
- (v) රට ණය උගුලක් කරා ගමන් කරමින් සිටින්නේද;
- යන්න එතුමා සඳහන් කරන්නෙහිද?
- (ආ) 2009 වර්ෂයේ සිට මේ දක්වා රාජ්‍ය ණය, රජයේ බැඳුම්කර යනාදිය හරහා ඇ.එ.ජ. ඩොලර් මිලියන 500 ඉක්මවා ණයට ගෙන ඇති අවස්ථා කවරේද යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3.

ගරු බුද්ධික පතිරණ මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) රංගිරි දඹුලු රජමහා විහාර සංඝ සභාව රජය පිළිගත් සංඝ සභාවක් බවත්;
 (ii) එම සංඝ සභාවේ හික්ෂුණ්වහන්සේලා මෙන්ම හික්ෂුණ්වහන්සේලාද සාමාජිකත්වය දරන බවත්;
 (iii) එම සංඝ සභාවට අයත්, උපසම්පදාව ලබා ඇති හික්ෂුණ්වහන්සේලා 800 ක් හා සාමනේර හික්ෂුණ්වහන්සේලා 2200ක් වැඩ වාසය කරන බවත්;

එතුමා දන්නෙහිද?

- (ආ) (i) රංගිරි දඹුලු රජමහා විහාර සංඝ සභාවේ සාමාජිකත්වය දරන හික්ෂුණ්වහන්සේලාගේ විහාරස්ථාන ලියාපදිංචි කිරීම සඳහා කටයුතු කරන්නේද;

- (ii) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3384/'12

4.

ගරු පී. හැරිසන් මහතා, — වනජීවී සම්පත් සංරක්ෂණ අමාත්‍යතුමාගෙන් ඇසීමට, — (3)

- (අ) 1950 වර්ෂයෙන් පසු මෙරට සිදු කළ අලි සංගණන සංඛ්‍යාව, ඒවා පැවැත්වූ වර්ෂයන් සහ එම එක් එක් සංගණනය පිළිබඳ තොරතුරු කවරේද යන්න එතුමා සඳහන් කරන්නෙහිද?

- (ආ) (i) 2011 වර්ෂයේ සිදු කළ අලි සංගණනයට වැය කළ මුදල කොපමණද;
 (ii) එහි වාර්තාව ඉදිරිපත් කරන්නේද;
 (iii) නොඑසේ නම්, ඊට හේතු කවරේද;
 (iv) එකී වාර්තාවට අනුව වැඩි වී ඇති අලි ගහනයට සාපේක්ෂව ඔවුන් රැකබලා ගැනීමට ගෙන ඇති පියවර කවරේද;

යන්න එතුමා මෙම සභාවට දන්වන්නෙහිද?

- (ඇ) (i) විදේශීය සංචාරකයින් සඳහා වන අලි හා වන සතුන් නැරඹීමේ ස්ථාන සකස් කර තිබේද;

- (ii) එම ස්ථාන කවරේද;

- (iii) එක් සංචාරකයෙකුගෙන් එම ස්ථානවල දී අයකරනු ලබන මුදල කොපමණද;

- (iv) පසුගිය වර්ෂ පහ තුළ එවැනි ස්ථානවලින් උපයාගෙන රජයට ලබා දී ඇති ආදායම වාර්ෂිකව, වෙන් වෙන් වශයෙන් කොපමණද;

යන්නත් එතුමා මෙම සභාවට දන්වන්නෙහිද?

- (ඈ) (i) වනජීවී සංරක්ෂණ දෙපාර්තමේන්තුව මගින් වනජීවී සංරක්ෂණ ප්‍රවර්ධනයට ලබා දෙන දායකත්වය සම්බන්ධ වාර්තාවක් ඉදිරිපත් කරන්නේද;

- (ii) වනාන්තර භූමි අඩුවීම නිසා, තම පැවැත්ම සම්බන්ධයෙන් අනතුරට ලක් වී ඇති වනසතුන්ගේ ආරක්ෂාව තහවුරු කිරීම සඳහා ගෙන ඇති පියවර කවරේද;

යන්නත් එතුමා සඳහන් කරන්නෙහිද?

- (ඉ) නොඑසේ නම්, ඒ මන්ද?

5.

ගරු අනුර දිසානායක මහතා, — අධ්‍යාපන සේවා අමාත්‍යතුමාගෙන් ඇසීමට, — (2)

- (අ) (i) 2011 නොවැම්බර් 02 දිනැති අමාත්‍ය මණ්ඩල අනුමතිය යටතේ 2012 වර්ෂයේ බෙදාහැරීම සඳහා රාජ්‍ය වාණිජ විවිධ නීතිගත සංස්ථාව මගින් මිල දී ගැනීමට අනුමතිය ලැබුණු පාසල් නිල ඇඳුම් රෙදි ප්‍රමාණය කොපමණද;
- (ii) 2012 වර්ෂයේ පාසල් නිල ඇඳුම් සඳහා එම ආයතනය විසින් මිල දී ගනු ලැබූ රෙදි ප්‍රමාණය කොපමණද;
- (iii) අමාත්‍ය මණ්ඩල අනුමතිය ඉක්මවා අතිරික්ත නිල ඇඳුම් රෙදි ප්‍රමාණයක් මිල දී ගනු ලැබීමට හේතු කවරේද;
- (iv) එම මිල දී ගැනීම නිසා රජයට සිදු වූ පාඩුව කොපමණද;
- (v) ඒ සඳහා වගකිව යුතු අය කවුරුන්ද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4227/'13

6.

ගරු රනජන් රාමනායක මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) 2004 වර්ෂයේ සිට මේ දක්වා මහජන ඡන්දයෙන් තේරී පත්වූ ප්‍රාදේශීය සභා නියෝජිතයින්, නගර සභා නියෝජිතයින් සහ පළාත් සභා නියෝජිතයින් අතරින් මේ වන විට දූෂණ, අපරාධ හෝ වෙනත් නීති විරෝධී ක්‍රියා සිදුකිරීම හේතුවෙන් චෝදනා එල්ලවී ඇති සංඛ්‍යාව කොපමණද;
- (ii) ඔවුන්ගේ නම්, අයත් දේශපාලන පක්ෂ සහ ඔවුන් පළාත් සභාවේ, නගර සභාවේ හෝ ප්‍රාදේශීය සභාවේ දැරූ හෝ දැනට දරන තනතුරු වෙන් වෙන් වශයෙන් කවරේද;
- (iii) ඉහත සඳහන් මහජන නියෝජිතයින් අතරින් මේ වන විට නීති මගින් කටයුතු කිරීම ආරම්භකර ඇති සංඛ්‍යාව කොපමණද;
- (iv) මේ වන විට නීතිය ඉදිරියට පමුණුවා වරදකරුවන් වී, දඬුවම් ලැබුවත් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත පරිදි දූෂිත පිරිස් පළාත් සභා සහ පළාත් පාලන ආයතන නියෝජනය කිරීම සංවිධානාත්මක දූෂණ, අපරාධ හා නොයෙකුත් නීති විරෝධී ක්‍රියාකාරකම් තවදුරටත් සිදුවීමට හේතු වී ඇති බව පිළිගන්නේද;
- (ii) නීති විරෝධී ක්‍රියාවන්හි යෙදෙන දූෂිතයන් හා අපරාධකරුවන් ප්‍රාදේශීය හා පළාත් සභා දේශපාලනයට පිවිසීම වැළැක්වීම සඳහා ඉදිරියේදී ගනු ලබන ක්‍රියාමාර්ග කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

7.

ගරු අනෝමා ගමගේ මහත්මිය, — පශු සම්පත් හා ග්‍රාමීය ප්‍රජා සංවර්ධන අමාත්‍යාංශයෙන් ඇසීමට, — (2)

- (අ) (i) අද වන විට ශ්‍රී ලංකාවේ නිෂ්පාදනය කරනු ලබන දියර කිරි ලීටර සංඛ්‍යාව කොපමණද;
- (ii) මහින්ද විත්තන වැඩසටහන යටතේ, 2016 වර්ෂය වන විට ළඟාකර ගැනීමට අපේක්ෂිත දේශීය දියර කිරි නිෂ්පාදනය කිරි ලීටර් කොපමණද;
- (iii) 2016 වර්ෂය වන විට කිරි පරිභෝජන අවශ්‍යතාව කොපමණදැයි ගණන් බලා තිබේද;
- (iv) එසේ නම්, එම ප්‍රමාණය කොපමණද;
- (v) මෙම ඉලක්ක සපුරා ගැනීම සඳහා රජය ක්‍රියාත්මක කර ඇති හා ඉදිරියේදී ක්‍රියාත්මක කිරීමට බලාපොරොත්තු වන වැඩපිළිවෙළ කවරේද;

යන්න එතුමා මෙම සභාවට දන්වන්නෙහිද?

- (ආ) (i) 2013 වර්ෂයේ ජනවාරි සිට මේ දක්වා ආනයනය කර ඇති දියර කිරි, කිරි පිටි, බටර් සහ විස් වැනි කිරි නිෂ්පාදනවල ප්‍රමාණය, වටිනාකම සහ ඒවා ආනයනය කරන ලද රටවල් වෙන් වෙන් වශයෙන් කවරේද;
- (ii) මෙම ආනයන වියදම අවම කර ගැනීම සඳහා රජය ගෙන ඇති පියවර කවරේද;
- (iii) කිරි නිෂ්පාදනය, දේශීය කිරිපිටි නිෂ්පාදනය සහ අනෙකුත් කිරි නිෂ්පාදන සම්බන්ධයෙන් පෞද්ගලික අංශය / බහු ජාතික සමාගම් දක්වන දායකත්වය ප්‍රමාණාත්මකව, වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

4311/'13

8.

ගරු නිස්ස අත්තනායක මහතා, — අග්‍රාමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශයෙන් ඇසීමට, — (2)

- (අ) (i) දඹුල්ල පූජා නගර සංවර්ධන ව්‍යාපෘතියේ 1993.07.07 දිනැති අංක Q/P/බ/08/93 දරන සංශෝධිත සැලසුම පරිදි යෝජිත පූජා භූමියේ මායිම කවරේද;
- (ii) එකී ව්‍යාපෘතිය හේතුවෙන් ඉඩම්, නිවාස හා ව්‍යාපාරික ස්ථාන අහිමිවන පවුල් සංඛ්‍යාව කොපමණද;
- (iii) එම පවුල්වල නම් සහ ලිපිනයන් කවරේද;
- (iv) ඉඩම් සහ නිවාස අහිමිවන පවුල් සඳහා නැවත ඉඩම් සහ කිසියම් වන්දි මුදලක් ලබා දෙන්නේද;
- (v) එසේ නම්, ලබා දෙන වන්දි මුදලේ උපරිමය සහ අවමය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත (අ) (ii) හි සඳහන් පවුල් වෙනුවෙන් වන්දි මුදල් ලබාදෙන ක්‍රමවේදය පිළිබඳ ප්‍රදේශයේ ජනතාව තුළ මහත් අප්‍රසාදයක් පවත්නා බව දන්නේද;
- (ii) එසේ නම්, ඒ සඳහා ගනු ලබන ක්‍රියාමාර්ග කවරේද;

යන්න එතුමා සඳහන් කරන්නෙහිද?

(5)

- (ඇ) (i) ඉහත ව්‍යාපෘතිය යටතේ කෝවිලක් සහ මුස්ලිම් දේවස්ථානයක් ඉවත් කරනු ලබන්නේද;
- (ii) එසේ නම්, ඒවායේ නම් කවරේද;
- (iii) එම ආගමික ස්ථාන ඉවත් කිරීම තුළින් ප්‍රදේශයේ සිංහල, මුස්ලිම් සහ දෙමළ ජනතාව අතර පවත්නා සමගියට යම් තර්ජනයක් සිදුවන බව පිළිගන්නේද;
- (iv) එසේ නම්, ඒ සම්බන්ධයෙන් ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

4326/'13

9.

ගරු අජිත් පී. පෙරේරා මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) භොරණ, ශ්‍රී මේධංකර මහා විද්‍යාලයේ විදුහල්පතිවරයාට එරෙහිව 2013 ඔක්තෝබර් මාසය වන විට පැවති විනය පරීක්ෂණ සංඛ්‍යාව කොපමණද;
- (ii) එම විනය පරීක්ෂණවලට අදාළ කරුණු කවරේද;
- (iii) එම විදුහල්පතිවරයාට එරෙහිව විනය පරීක්ෂණ පැවැත්වීමට සහ ඒ පිළිබඳ පියවර ගැනීමට ප්‍රමාද වීමට හේතු කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

4413/'13

10.

ගරු නලින් බණ්ඩාර ජයමහ මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, — (1)

- (අ) (i) පානීය ජල ව්‍යාපෘති සඳහා වර්ෂය පුරා අඛණ්ඩව ජලය සැපයීම සඳහා මා ඔයෙහි ජලය යොදා ගැනීමේ අරමුණින් ජල සම්පාදන හා ජලාපවහන මණ්ඩලය විසින් මාවනැල්ල නගරයට ආසන්නව එම ඔය හරස්කර ඉදිකිරීමට යෝජනා කර ඇති ජලාශ ව්‍යාපෘතියේ ඉදිකිරීම කඩිනමින් ආරම්භ කිරීමට කටයුතු කරන්නේද;
- (ii) එම ව්‍යාපෘතිය සඳහා වැයවන මුදල කොපමණද;
- (iii) එම මුදල සපයා ගැනීමට අපේක්ෂා කරන ක්‍රමවේදය කවරේද;
- (iv) ණය ආධාරයක් ලෙස එම මුදල සපයා ගන්නේ නම්, ණය පොලී අනුපාතය කවරේද;
- (v) එම ණය මුදල ලබා ගන්නා ආයතනය කවරේද;
- (vi) එම ව්‍යාපෘතිය ක්‍රියාත්මක කිරීමට ගතවන කාලය කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

11.

ගරු (අල්හාජ්) ඒ. එච්. එම්. අස්වර් මහතා, — තැපැල් සේවා අමාත්‍යතුමාගෙන් ඇසීමට, — (1)

- (අ) (i) මූලතිථි - මුල්ලියවලෙයි තැපැල් කාර්යාලයට ස්ථිර ගොඩනැගිල්ලක් නොමැති බවත්;
- (ii) අවුරුදු 60 ක් පමණ පැරණි මෙම තැපැල් කාර්යාලය 1980 වර්ෂයේදී උත්ශ්‍රේණිගත කර ඇතත්, මේ දක්වා එය කුලී නිවසක පවත්වාගෙන යන බවත්;
- (iii) ගම්මාන 10ක පමණ ජනතාව මෙම තැපැල් කාර්යාලයෙන් තම අවශ්‍යතාවයන් සපුරා ගන්නා බවත්;
- (iv) අවශ්‍ය අන් සියලු පහසුකම් සියල්ලම ඇති නමුත් එම තැපැල් කාර්යාලය තුළ ඉඩ පහසුකම් නොමැතිවීම හේතුවෙන් තැපැල් සේවකයන් දැඩි දුෂ්කරතාවලට මුහුණ පාන බවත්;

එතුමා දන්නෙහිද?

- (ආ) ඉහත තැපැල් කාර්යාලයේ පවතින ඉඩ පහසුකම් පිළිබඳ අඩුපාඩු සපුරාලීමට කටයුතු කරන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

4432/'13

12.

ගරු තලතා අතුකෝරල මහත්මිය, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) මෙරටට ගෙන්වන ලද බෙන්ස්, බී. එම්. ඩබ්ලිව් සහ ජගුවර් වර්ගවල සුපිරි වාහන 300 ක් ශ්‍රී ලංකා රේගුව විසින් පරීක්ෂණයකින් තොරව මුදා හැරීමෙන් රුපියල් කෝටි 10ක බදු මුදලක් රජයට අහිමි වී ඇති බව පිළිගන්නේද;
- (ii) එම සිද්ධියට අදාළ සමාගම හෝ පුද්ගලයා කවුරුන්ද;
- (iii) එම වාහනවල ප්‍රකාශිත වටිනාකම එක් එක් වාහන වර්ගය අනුව, වෙන් වෙන් වශයෙන් කොපමණද;
- (iv) එම වාහන තොගයේ සම්පූර්ණ දළ වටිනාකම කොපමණද;
- (v) ඉහත (i) පරිදි බදු මුදල් අහිමිවීම පිළිබඳව විධිමත් පරීක්ෂණයක් පවත්වනු ලැබුවේද;
- (vi) ඉහත වාහන ආනයනයේදී රජයට සිදු වූ අලාභය සම්බන්ධයෙන් යම් පියවරක් ගෙන තිබේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

13.

ගරු සජිත් ප්‍රේමදාස මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) උගත් පාඩම් හා ප්‍රතිසන්ධානය පිළිබඳ වූ පරීක්ෂණ කොමිෂන් සභා වාර්තාවේ ප්‍රධාන නිරීක්ෂණ හා නිර්දේශයන්හි සාරාංශයේ, 69 වැනි පිටුවේ සඳහන් රාජ්‍ය නිලධාරීන් පත්කිරීම්, මාරු කිරීම් ආදිය සම්බන්ධයෙන් බලයේ සිටින පක්ෂයේ දේශපාලනඥයින් ඇඟිලි ගැසීම තැනි ගන්වන සුළු ප්‍රභවයක් ලෙසට කර ඇති හැඳින්වීම පිළිගන්නේද යන්න එතුමා සඳහන් කරන්නෙහිද?
- (ආ) (i) ඉහත කොමිෂන් සභාව විසින් ස්වාධීන රාජ්‍ය සේවා කොමිෂන් සභාවක් නොපමාව පත්කළ යුතු බවට දැඩි ලෙස කරන ලද නිර්දේශය ක්‍රියාත්මක කරනු ලබන්නේද;
- (ii) එසේ නම්, එම කොමිසම පත් කරනු ලබන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3153/'12

14.

ගරු රවී කරුණානායක මහතා, — කර්මාන්ත හා වාණිජ කටයුතු අමාත්‍යතුමාගෙන් ඇසීමට, — (2)

- (අ) (i) ඇමරිකා එක්සත් ජනපදය සමග ශ්‍රී ලංකාව නිදහස් වෙළඳ ගිවිසුමට එළඹීමට පාදක වූ වෙළඳ හා ආයෝජන රාමු ගිවිසුම ක්‍රියාත්මක නොකරන්නේ මන්ද;
- (ii) 2004 මැයි 01 දින සිට මේ දක්වා වෙළඳ හා ආයෝජන රාමු ගිවිසුමට අදාළව පැවැත්වූ රැස්වීම් සංඛ්‍යාව කොපමණද;
- (iii) මේ වන විට ශ්‍රී ලංකාවෙන් ඇමරිකා එක්සත් ජනපදයට අපනයනය කරනු ලබන භාණ්ඩ කවරේද;
- (iv) ඇමරිකා එක්සත් ජනපදයෙන් ශ්‍රී ලංකාවට ආනයනය කරනු ලබන පාරිභෝගික භාණ්ඩ කවරේද;
- (v) 2010, 2011 සහ 2012 වර්ෂවල ශ්‍රී ලංකාව හා ඇමරිකා එක්සත් ජනපදය අතර පැවැති වෙළඳ ශේෂයන් වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3212/'12

15.

ගරු බුද්ධික පතිරණ මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) රංගිරි දඹුලු රජමහා විහාර සංඝ සභාවේ සාමාජිකත්වය දරන භික්ෂුණිත්වහන්සේලාගේ ජාතික හැඳුනුම්පත්වල 2004 වර්ෂය දක්වා භික්ෂුණිත්වහන්සේ යනුවෙන් සඳහන් කර තිබූ බවත්;
- (ii) 2004 වර්ෂයට පසුව බෞද්ධ කටයුතු කොමසාරිස්වරයා විසින් එලෙස හැඳුනුම්පත් නිකුත් නොකරන ලෙස දන්වා ඇති බවත්;
- එතුමා දන්නෙහිද?

- (ආ) (i) ඉහත සඳහන් භික්ෂුණීන්වහන්සේලා ද මෙරට පුරවැසියන් බව පිළිගන්නේද;
- (ii) එසේ නම්, උන්වහන්සේලා සඳහා ‘භික්ෂුණීන්වහන්සේ’ යනුවෙන් සඳහන් කර ජාතික හඳුනාගැනීමේ නිකුත් නොකිරීමට හේතු කවරේද;
- (iii) භික්ෂුණීන්වහන්සේලාගේ ගෞරවය රැකෙන ලෙස ‘භික්ෂුණීන්වහන්සේ’ යනුවෙන් සඳහන් කර ජාතික හඳුනාගැනීමේ නිකුත් කිරීමට කටයුතු කරන්නේද;
- (iv) එසේ නම්, එම දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

කර්මාන්ත හා වාණිජ කටයුතු අමාත්‍යතුමා,— ජාතික ව්‍යවසාය සංවර්ධන අධිකාරිය (සංශෝධන),— 2006 අංක 17 දරන ජාතික ව්‍යවසාය සංවර්ධන අධිකාරිය පනත සංශෝධනය කිරීම සඳහා වූ පනත් කෙටුම්පතකි.

යෝජනා පිළිබඳ දැනුම්දීම

2.

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— ස්ථාවර නියෝග අංක 7 හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 6.30 දක්වා විය යුතු ය. අ. හා. 2.00 ට ස්ථාවර නියෝග අංක 7(5) ක්‍රියාත්මක විය යුතු ය.

3.

ගරු ලක්ෂ්මන් කිරිඇල්ල මහතා,— වරප්‍රසාද (අංක 1),— පාර්ලිමේන්තු මන්ත්‍රී ගරු ආර්. යෝගරාජන් මහතා විසින් තමන්ගේ වරප්‍රසාද කඩවි ඇති බවට 2014 අප්‍රේල් මස 24 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග අංක 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

4.

ගරු ලක්ෂ්මන් කිරිඇල්ල මහතා,— වරප්‍රසාද (අංක 2),— පාර්ලිමේන්තු මන්ත්‍රී ගරු අජිත් පී. පෙරේරා මහතා විසින් තමන්ගේ වරප්‍රසාද කඩවි ඇති බවට 2014 අප්‍රේල් මස 24 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග අංක 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

5.

ගරු ලක්ෂ්මන් කිරිඇල්ල මහතා,— වරප්‍රසාද (අංක 3),— පාර්ලිමේන්තු මන්ත්‍රී ගරු ඉරාන් වික්‍රමරත්න මහතා විසින් තමන්ගේ වරප්‍රසාද කඩවි ඇති බවට 2014 අප්‍රේල් මස 24 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග අංක 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

6.

ගරු ලක්ෂ්මන් කිරිඇල්ල මහතා, — වරප්‍රසාද (අංක 4), — පාර්ලිමේන්තු මන්ත්‍රී ගරු අජිත් මාන්නප්පෙරුම මහතා විසින් තමන්ගේ වරප්‍රසාද කඩවි ඇති බවට 2014 අප්‍රේල් මස 25 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග අංක 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

7.

ගරු ලක්ෂ්මන් කිරිඇල්ල මහතා, — වරප්‍රසාද (අංක 5), — පාර්ලිමේන්තු මන්ත්‍රී ගරු නලින් බණ්ඩාර ජයමහ මහතා විසින් තමන්ගේ වරප්‍රසාද කඩවි ඇති බවට 2014 අප්‍රේල් මස 25 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග අංක 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*2.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*3.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

ප්‍රවාහන අමාත්‍යතුමා, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමඟ කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*5.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධන 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

8.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

9.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

10.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

11.

අල් ජමියාතුල් හිඟ්විසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

12.

ශ්‍රී ලංකා විශ්ලේෂණ රසායනාගාර සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

13.

සුසන්න පුංචිනිලමෙ පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

14.

සීමාසහිත මහනුවර ශ්‍රී පුෂ්පදාන සමිතිය (සංස්ථාගත කිරීමේ) පනත් කෙටුම්පත — දෙවැනි වර කියවීම.

15.

ජයවික්‍රම පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

16.

වැලන්තීන් වාචිස්සර ජාත්‍යන්තර සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

පියසේන ගමගේ පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

18.

මානසික උපප්‍රකෘති ළමා පාසලේ ශුභ සාධක සමිතිය (සංස්ථාගත කිරීමේ) (සංශෝධන) පනත් කෙටුම්පත — දෙවැනි වර කියවීම.

19.

අලෙවි මවුලානා පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

20.

සෙයිසිද් අබ්දුර් රහ්මාන් ජිෆර් මවුලානා අනුස්මරණ අරමුදල (සංස්ථාගත කිරීමේ) පනත් කෙටුම්පත — දෙවැනි වර කියවීම.

21.

මහනුවර ධර්මරාජ විද්‍යාලයීය ආදි ශිෂ්‍ය සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

22.

ලක්ෂ්මන් වසන්ත පෙරේරා ප්‍රජා සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.
